

കുട്ടനാട്ടിലെ സർക്കാർ സ്കൂളുകൾക്ക് അന്താരാഷ്ട്ര നിലവാരം

195 (805) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കുട്ടനാട്ടിലെ കിടങ്ങറ സർക്കാർ സ്കൂൾ അന്താരാഷ്ട്ര നിലവാരത്തിൽ നിർമ്മിച്ചതുപോലെ ഈ പ്രദേശത്തെ കൂടുതൽ സ്കൂളുകൾ അന്താരാഷ്ട്ര നിലവാരത്തിൽ പുനരുദ്ധരിക്കാൻ നടപടിയുണ്ടാകുമോ; എങ്കിൽ വിശദാംശം ലഭ്യമാക്കുമോ?

കുട്ടനാട് നിയോജകമണ്ഡലത്തിലെ കിടങ്ങറ ഗവൺമെന്റ് ഹൈസ്കൂളിന്റെ നിർമ്മാണം 5 കോടി രൂപ കിഫ്ബി ഫണ്ടിലുൾപ്പെടുത്തി പൂർത്തിയാക്കിയിരുന്നു. കൂടാതെ ഗവൺമെന്റ് എച്ച്.എസ്. വി.യു.പുരം സ്കൂളിന് 1 കോടി രൂപ കിഫ്ബി ഫണ്ടിലുൾപ്പെടുത്തി ഭരണാനുമതി നൽകിയിട്ടുണ്ട്. കൂടാതെ കുട്ടനാട്ടിലെ ഹൈസ്കൂൾ, ഹയർ സെക്കൻഡറി സ്കൂളുകൾ നവീകരിക്കുന്നത് സംബന്ധിച്ച പ്രോപ്പോസലുകൾ പൊതുവിദ്യാഭ്യാസ ഡയറക്ടർക്ക് ലഭിക്കുന്നമുറയ്ക്ക് അക്കാര്യം പരിഗണിക്കുന്നതാണ്.

(ബി) കുട്ടനാട്ടിലെ മുഴവൻ സർക്കാർ വിദ്യാലയങ്ങളിലും എൻ.സി.സി., സ്കൗട്ട്സ്, എൻ.എസ്.എസ്. തുടങ്ങിയ സംവിധാനങ്ങളാരംഭിക്കാൻ നടപടിയുണ്ടാകുമോ; എങ്കിൽ വിശദവിവരം ലഭ്യമാക്കുമോ?

സ്കൂൾ അധികൃതരാണ് എൻ.സി.സി., സ്കൗട്ട് & ഗൈഡ് യൂണിറ്റുകൾ തുടങ്ങുന്നതിനാവശ്യമായ നടപടി സ്വീകരിക്കേണ്ടത്. കുട്ടനാട്ടിലെ സർക്കാർ വിദ്യാലയങ്ങളിൽ എൻ.സി.സി., സ്കൗട്ട് & ഗൈഡ് എന്നീ യൂണിറ്റുകൾ തുടങ്ങുന്നതിനുള്ള അപേക്ഷകൾ അതാത് സ്കൂൾ അധികൃതർ നേരിട്ട് എൻ.സി.സി., സ്കൗട്ട് & ഗൈഡ്സ് എന്നീ കാര്യാലയങ്ങളിൽ സമർപ്പിക്കേണ്ടതാണ്.

മാവേലിക്കര നിയോജകമണ്ഡലത്തിലെ സ്കൂളുകളിലെ നിർമ്മാണപദ്ധതികൾ

196(806) ശ്രീ. എം. എസ്. അരുൺ കുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയോജകമണ്ഡലത്തിലെ വിവിധ സ്കൂളുകൾക്ക് വിവിധ പദ്ധതികളിലുൾപ്പെടുത്തി 2016-21 കാലയളവിൽ തുക അനുവദിച്ച പുതിയ നിർമ്മാണങ്ങളുടെ വിശദവിവരം ലഭ്യമാക്കുമോ;

(ബി) പ്രസ്തുത പദ്ധതികളുടെ നിർവ്വഹണ ഏജൻസികളും അനുവദിക്കപ്പെട്ട തുകയും വിശദമാക്കുമോ;

&